

eul_wid: rzi-aa

Ἀνώνυμον Λεξικὸν Ῥητορικὸν τὸ Κανταβριγενσε · Rhetorical Lexicon Anonymous

Cambridge Rhetorical Lexicon

Κέμπριτζ Λεξικὸν Ῥητορικὸν

Period: Ὀψιμαρχία [Late Antique](#)
Dialect: Βυζαντινὴ τεχνικὴ [Byzantine Technical](#)
Domain: Γραμματικὴ [Grammar](#)
Format: Πεζὸς [Prose](#)

- 69 (τ) lexicon rhetoricum cantabrigiense. Ἀγωγεύς, ὁ ἐνάγων τὴν δίκην, ὁ διώκων· καὶ ὁ λῶρος ᾧ ἄγονται οἱ ἵπποι. Ἀγραφίου δίκη, κατὰ τοῦ τὸν ὀφείλοντα τῷ δημοσίῳ μὴ ἐγγράψαντος καὶ τὸν τὸ ῥητὸν ἀποδόντα οἷς ὤφειλεν. Ἀντίδοσις, ὅταν τις προκληθεὶς εἰς λειτουργίαν ἀποφαίνῃ ἕτερον εὐπορώτερον ἑαυτοῦ καὶ προκαλῆται αὐτὸν λειτουργεῖν ἢ δόντα μὲν τὴν οὐσίαν τὴν ἑαυτοῦ, λαβόντα δὲ τὴν ἐκείνου ἀπηλλάχθαι. Ἀγωνία, φόβος πτώσεως ἢ ἥττης, ἐπὶ τοῦ εἰς ἀγῶνα μέλλοντος ἀπιέναι, καταχρηστικῶς δὲ καὶ ἐπὶ ἀπλοῦ φόβους. Ξενοφῶν δὲ τὸ ἀγωνία ἐπὶ τοῦ ἀγῶνος, ὡς ἐν τῷ ἀγῶνι ὁ φόβος. Ἀγωνοθέτης, ὁ ἐν τοῖς σκηنيκοῖς. Ἀθλοθέτης, ὁ ἐν τοῖς γυμνικοῖς. Ἀγαυρος καὶ Ἀγαυρός, ὁ κομψός· τινὲς δὲ ὁ κακός. ὑπὸ δὲ Ἰώνων ὁ ἄπορος, ὑπὸ δὲ Ἀττικῶν ὁ τρυφερός. Ἀγήνωρ, ὁ ἀνδρεῖος καὶ ὁ ἄγαν ὑβριστικός.
- 70 Ἀγύρτης, ὁ ἀλαζών καὶ εἶδος βόλου. Ἀβροχίτων, ὁ τρυφερὰ φορῶν· ἀβροεῖμων ὁ λαμπροφόρος. Ἀγὼν σημαίνει πέντε, τὸν τόπον· „καλὸν δ' εὗρυναν ἀγῶνα“· τὸ πλῆθος, ὡς τὸ „λῦτο δ' ἀγῶν“· τὸ ἄθροισμα, ὡς τὸ „Ἦρη μὲν μετ' ἀγῶνα νεῶν“, καὶ τὸν ἄθλον, καὶ τὸν ναόν, ὡς τὸ „θεῖον δύσονται ἀγῶνα“, καὶ ἡ πρὸς τοὺς ἀγῶνας ἄσκησις. Ἀγνώμονες, οἱ ἀχάριστοι· παρὰ δὲ Πλάτωνι οἱ ἀμαθεῖς. Ἀγυιά, ἡ ἄμφοδος, ἡ κοινῶς ῥύμη. Ἀγροϊκος, ὁ ἀμαθής· Ἀγροϊκος, ὁ ἐν τῷ ἀγρῷ ἀυλιζόμενος· Πλάτων δὲ τὸ ἐναντίον τούτου, καὶ Ἀγροιώτης, ὁ γεωργικὸς λαός. Ἀγχιστεῖς, οἱ ἀπ' ἀδελφῶν καὶ ἀνεψιῶν καὶ θείων κατὰ πατέρα καὶ μητέρα ἐγγυτάτω τοῦ τελευτήσαντος οἱ δὲ ἔξω τούτων Συγγενεῖς μόνον· οἱ δὲ κατ' ἐπιγαμίαν ζευχθέντες τοῖς οἴκοις Οἰκεῖοι λέγονται. Ἀγορά, ἡ ἐκκλησία καὶ ἡ συνάθροισις, ὅθεν Νέστωρ ἀγορητής. ἀγορὰς Ὑπερείδης καὶ τὰς συνόδους· „οὗτοι πολλάκις ἀγορὰς ποιοῦνται“. καὶ Ἀγοραία δίκη, ἡ δικαιολογία. Ἀγωγή, ἡ ἀναστροφή καὶ ὁ τρόπος καὶ τὸ βάρος ἢ ἡ κομιδὴ καὶ ἡ διὰ τῶν ἡθῶν τοῦ τρόπου κατακόσμησις. Ἀλογίου δίκη, ὅταν τινὲς λαβόντες χρήματα εἰς ἀναλώματα δημόσια μὴ ᾧσιν τοὺς λόγους ἀνενηνοχότες τοῖς δικασταῖς. Ἀντιγραφὴ.
- 71 πρὸς τὸ τοῦ διώκοντος ἐγκλημα ὁ φεύγων ἀντιγράφει, ὡς τὰ τοῦ Δημοσθένους „κατεμαρτύρησε Στέφανος, μαρτυρήσας τὰ ἐν τῷ γραμματεῖῳ γεγραμμένα“· ἵνα ἢ τῶν ἐκατέρου φάσεων τοῖς δικασταῖς μαρτυρία, τοῦ μὲν ἐφ' οἷς ἐγκαλεῖ, τοῦ δὲ ἐφ' οἷς μαρτυρεῖται. Ἀνθυπωμόσαντο, οἷον ἀντεῖπον τῇ ὑπωμοσίᾳ, δημοσίᾳ στρατευόμενον αὐτὸν ἀπεῖναι. Ἀντιλαχεῖν καὶ ἀντίληξις. ἀντιλαχεῖν μὲν ἐστὶ τὸ εἰς ἀκέραιον πάλιν καθιστάναι τὰς δίκας ἀντελάγχανον δὲ τοῖς διώκουσιν οἱ ἐρήμην ἐπὶ διαιτητῶν ἀλόντες ὡς τὴν μὴ οὔσαν δίκην καταδικασθέντες. Ὑπωμοσία. δύο σημαίνει τροπὰς ἢ λέξεις· μίαν μὲν ὅταν τις γράψῃται νόμον

παρανόμων ἢ καὶ αὐτὸς εἰσηγήσεται, ἔπειτα καταγνοὺς αὐτοῦ ἐξομώσεται παραλελογίσθαι· ὑπωμοσία δὲ λέγεται, ὅτι ὁμνύοντες ἀφίενται μήτε ἀργυρίῳ πεισθῆναι μήτε καταχαρίσασθαι τὴν σιγὴν. μνημονεύει τοῦ τρόπου τούτου καὶ Δημοσθένης ἐν τῷ περὶ στεφάνου. κατὰ μίμησιν δέ ἐστι τὸ ὑπερτίθεσθαι δίκην προφάσει χρώμενον ἢ ἀποδημίᾳ ἢ νόσῳ ἢ ἄλλῳ τινὶ τῶν παραπλησίων μεθ' ὅρκου, καὶ τὸ ποιεῖν τοῦτο ὑπόμνυσθαι λέγουσιν. ἑτέρως οὖν λέγεται πάλιν, ὡς ἔφαμεν, Ἀπωμοσία, ὅταν τις κρινόμενος σκῆπτται τὸ μὴ εὐκαιρεῖν πρὸς τὴν δίκην, ἀνθυπομνύεται δὲ ὁ ἀντίδικος, καὶ περὶ αὐτοῦ προδικάζονται. Ἀπρόσκλητος δίκη, ἡ μὴ τυχοῦσα τῶν καλουμένων κλητῆρων κατὰ τὸν νόμον. Ἀποστασίου δίκη, ἡ κατὰ τῶν ἀπελευθέρων οὕσα τῶν ἀφισταμένων τοῦ ἀπελευθερώσαντος.

⁷² Ἀργίας δίκη. Λυσίας ἐν τῷ κατὰ Ἀρίστωνός φησιν ὅτι Δράκων ἦν ὁ θεὸς τὸν νόμον, αὐτὸς δὲ καὶ Σόλων ἐχρήσατο, θάνατον οὐχ ὀρίσας ὥσπερ ἐκεῖνος, ἀλλ' ἀτιμίαν, ἐὰν τρεῖς ἄλλῳ τις, ἐὰν δ' ἅπαξ, ζημιουῖσθαι δραχμαῖς ἑκατόν. Ἀτίμητος δίκη, ἡ τοσούτου οὕσα ὅσου ἐπιγέγραπται, ἣν οὐχ οἷόν τε ὑποτιμήσασθαι. Ἀτοπον Πλάτων τὸ μέγα καὶ θαυμαστόν. Βιαιὼν δίκη. εἴ τις βία ἐπείσελθῶν τι ἔλαβεν ἀλλότριον ἢ ἐκ χωρίου ἢ ἐξ οἰκίας βιαιῶν ἐκρίνετο· ἐν δὲ ταῖς σχολαστικαῖς ὑποθέσεσι βίας ἔγκλημά ἐστι κατὰ τῶν κόρην ἀρπασάντων ἢ παῖδα ἐλεύθερον. ἰστέον ὅτι βιαιῶν γράφουσι τὴν δίκην οἱ παλαιοὶ καὶ οὐδεὶς βίας. Διαδικασία ἐστὶν ἣν τοῖς ἄρχουσι καὶ τοῖς τριηράρχαις ποιοῦνται ὧν δεῖ ἄρχειν ἢ τριηραρχεῖν· τὸ δὲ αὐτὸ ἐστὶ καὶ δοκιμασία. γραφὴ καὶ παραγραφὴ καὶ Ἐπιγραφὴ διαφέρεισιν. γραφὴ μὲν ἐστὶν ἡ εἰς δικαστήριον δημοσίου ἐγκλήματος κλήσις· παραγραφὴ δὲ ἡ πρὸς τὴν κλήσιν ἀμφισβήτησις· ἐπιγραφὴ δὲ τὸ ἕτερον τόπον ἐπιγράφειν τῷ κριτηρίῳ ἢ ἴδιον ἐν πόλει ἐν τῷ δικαστηρίῳ, ἢ ἐπιχώριον οἷον Φαληροῖ ἢ ἐτέρῳθι. καλεῖται δὲ ἐπὶ μὲν τῶν δημοσίων ἀγώνων τὸ γραφόμενον ὑπὸ τοῦ κατηγοροῦ ἐγκλημα καὶ τὸ ἀποφερόμενον πρὸς τὴν ἀρχὴν γραφή. τὸ δ' αὐτὸ ἐπὶ τῶν ἰδιωτικῶν ἐγκλημάτων ἐγκλημα, ἐπὶ δὲ τῶν ἀμφισβήτησεων λῆξις. Δεκάζειν καὶ Δεκάζεσθαι. Αἰσχίνης ἐν τῷ κατὰ Τιμάρχου τὸ παρακρούεσθαι τοὺς δικαστὰς δεκάζειν ἔλεγε· δεκάζειν δὲ παρόσον κατὰ δέκα συντασσόμενοι ἐμισθάρνουν.

⁷³ Διάγραφτος δίκη· ἡ αὕτη καὶ διεξυσμένη λέγεται, καθ' ἣς ἴσχυσεν ἡ παραγραφὴ, οἷον ἦρθη ἡ δίκη· οὐ γὰρ εἰσαγωγίμος ἐστὶν, ἡκυρωμένη ὑπὸ τῆς παραγραφῆς. Διαγραφὴ. καὶ ὅταν ἀπαλλαγῇ τοῦ ἐγκλήματος ὁ φεύγων ἢ κατὰ συγχώρησιν τοῦ διώκοντος ἢ κατὰ διάγνωσιν τοῦ τυχόντος καὶ μηκέτι περὶ μηδενὸς ἐγκαλῆται, λέγεται διαγραφὴ δίκης. λέγεται διαγραφὴ καὶ τὸ καθυποβάλλεσθαι ζημίαις πολλαῖς. Διαψήφισις ἐστὶν, ὅταν συνελθόντες κατὰ δῆμον οἱ δημόται ψῆφον φέρωσι κατὰ τῶν δοκούντων παρεγγεγράφθαι· ὅς δ' ἂν ψηφηφορηθῇ πολίτης ἐστίν· οὐ δ' ἂν καταψηφίσωνται, τούτῳ ἔξεστι τὴν διαψήφισιν αἰτιασαμένῳ ἀναπεμφθῆναι εἰς τὸ κοινόν. Διαμαρτυρία ἐστὶν ἣν τῶν κλήρων ἀντιποιοῦμενοι γράφονται, ἐν ᾗ τὸ ἐγκλημα ἐστὶ καὶ ἡ αἰτία, δι' ἣν ἕκαστος ἴδιον εἶναι τὸν κλήρον ἀξιοῖ· καὶ ὅτι τὸ ὄνομα ὁποῖον ἔτοιμον· ἃ γὰρ ἂν ἄλλου ἀμφισβητοῦντος εἴποι μαρτυρῶν, ταῦτα ὑπὲρ αὐτοῦ ἐν τῇ γραφῇ τοῦ ἐγκλήματος διαμαρτύρεται. Δίκη τὸ ἐκτίσαι τιμωρίας λέγεται, καὶ ἣν ὑπὲρ τῶν ἰδίων συμβολαίων λαγχάνουσιν, ἣς τὸ ἐπιτίμιον ὥριται· Γραφή, ὄνομα δίκης· ὑπὲρ δὲ τῶν κοινῶν καὶ ἐπίπαν γράφονται ταύτην, καὶ ἀλόντος τοῦ διωκομένου τιμᾷ τὸ δικαστήριον ὅ τι χρή παθεῖν ἢ ἀποτίσαι. Διωμοσία. ἔθος ἦν τοῖς ἐγκαλοῦσιν ὁμνύναι ὅτι περὶ γεγονότων τὴν κατηγορίαν ποιήσονται, καὶ τοῖς ἐγκαλουμένοις ὡς οὐκ ὄντες ἔνοχοι διώκονται· μάλιστα δ' ἐγένετο ἐπὶ τῶν ἐκουσίων.

⁷⁴ Εἰσαγγελία, κατὰ καινῶν καὶ ἀγράφων ἀδικημάτων. αὕτη μὲν οὖν ἡ Καικιλίου δόξα. Θεόφραστος δὲ ἐν τῷ τετάρτῳ περὶ νόμων φησὶ γενέσθαι, ἐὰν τις καταλύῃ τὸν δῆμον ῥήτῳ ἢ μὴ τὰ ἄριστα συμβουλευῇ χρήματα λαμβάνων, ἢ ἐὰν τις προδιδῷ χωρίον ἢ ναῦς ἢ πεζὴν στρατιάν, ἢ ἐὰν τις εἰς τοὺς πολεμίους ἀφικνῆται ἢ μετοικῇ παρ' αὐτοῖς ἢ στρατεύηται μετ'

αὐτῶν ἢ δῶρα λαμβάνη. συνομολογεῖ δὲ τοῖς ὑπὸ Θεοφράστου ἢ κατὰ Θεμιστοκλέους εἰσαγγελία, ἣν εἰσήγγειλε κατὰ Κράτερον Λεωβώτης Ἀλκμαίωνος Ἀγρυλῆθεν. ἔνιοι δὲ τῶν ῥητόρων εἰώθεσαν καλεῖν καὶ τὰ μὴ μεγάλα ἀδικήματα εἰσαγγελίαν. ἔστι δ' ὅτε ἐμβάλλοντες τοὺς συκοφαντουμένους εἰσήγγελλον, ὥς μὲν Φιλόχορος, χιλίων καθεζομένων, ὥς δὲ Δημήτριος ὁ Φαληρεὺς, χιλίων πεντακοσίων. Καϊκίλιος δὲ οὕτως ὠρίσατο· εἰσαγγελία ἐστὶν ὁ περὶ καινῶν ἀδικημάτων δεδῶκασιν ἀπενεγκεῖν οἱ νόμοι. ἔστι δὲ τὸ μελετώμενον ἐν ταῖς τῶν σοφιστῶν διατριβαῖς. Εἰς δατητῶν αἵρεσιν· πρόκλησις νεμήσεως ἢ κληρονομίας ἢ κοινοῦ τινος ἀγορασμοῦ· ἐπὶ τῶν διανεμόντων τὰ κοινὰ τισιν, ὥς Ἀριστοτέλης ἐν τῇ Ἀθηναίων πολιτείᾳ· „δίκαι λαγχάνονται πρὸς τὸν ἄρχοντα ἄλλαι τε καὶ ἡ εἰς δατητῶν αἵρεσιν, ὅταν τις μὴ θέλῃ κοινὰ τὰ ὄντα νέμεσθαι.“ Ἐκκλητον, καὶ τὸ συνηθροισμένον, ὥς Εὐριπίδης „μολῶν γὰρ εἰς ἔκκλητον Ἀργείων ὄχλον“ οἶονεὶ τὸν ἐκκλησιάζοντα.

⁷⁵ Ἐνδειξις φάσεως διαφέρει, ὅτι τῇ μὲν ἐνδείξει οὐ δύναται ἀντιλέγεσθαι, οἷον ἐνδείξεν Ἀριστογείτονα Δημοσθένης ὅτι λέγει ὀφείλων τῷ δημοσίῳ, φάσκων οὐκ ὀφείλει· Φάσις δὲ ἐστὶν ὅταν τις φαίνη τῶν δημοσίων ἔχοντά τινα μὴ πριάμενον· λέγεται δὲ καὶ ἐπὶ τῶν ὀρφανικῶν οἴκων· ὁπότε γὰρ μὴ ἐμίσθουν οἱ ἐπίτροποι τὸν οἶκον τῶν ἐπιτροπευομένων, ἔφαινε αὐτὸν ὁ βουλόμενος πρὸς τὸν ἄρχοντα, ἵν' ἐκμισθωθῇ· ἔφαινε δὲ καὶ εἰ ἐλάττονος ἢ κατὰ τὴν ἀξίαν ἐμεμίσθωτο. Ἐνη καὶ νέα, παρ' Ἀθηναίοις ἢ τριακάς· φασὶ δὲ οὕτω Σόλωνα αὐτὴν ὀνομάσαι, παρόσον αὐτῆς τὸ μὲν ἥμισυ τοῦ παρεληλυθότος μηνός ἐστι, τὸ δὲ ἥμισυ τοῦ εἰσεληλθόντος· οὗτος δὲ ἐστὶν ὁ χρόνος, ὅπερ καταλαμβάνει τὸν ἥλιον ἢ σελήνην, ὁ καλούμενος μήν· ἔστι γοῦν ἡμερῶν εἰκοσιεννέα τέταρτον, ὥστε εὐλόγως τὴν τριακάδα κοινήν γενέσθαι τῶν δύο μηνῶν· τὸ γὰρ ἔνον δασυνόμενον τὸ παρεληλυθὸς σημαίνει τὴν δὲ ἐξῆς καλοῦσι νουμηνίαν, ὥς πρῶτον ὀλόκληρον, τοῦτ' ἐστὶ τοῦ νέου μηνός· καὶ κατὰ τὸ ἐξῆς δὲ δευτέραν ἡμῖν ἀκολουθῶς λέγουσι προστιθέντες τὸ ἵσταμένον· τὸ δὲ ἐξῆς τρίτην ἵσταμένου καὶ τετάρτην καὶ ἀναλόγως μέχρι τῆς δεκάδος· ἐκεῖθεν δὲ πρῶτην ἐπὶ δέκα, δευτέραν ἐπὶ δέκα, τρίτην ἐπὶ δέκα καὶ ἀναλόγως μέχρι τῆς δεκάτης, ἣν ἐνίοτε μὲν ὁμοίως τοῖς ἄλλοις εἰκάδα καλοῦσιν, ἐνίοτε δὲ δεκάτην δευτέραν· τὴν δ' ἀπὸ ταύτης ἀνάπαλιν καὶ ἀνεστραμμένως ἐνάτην φθίνοντος καὶ ὀγδόην καὶ τὰ ἐξῆς ἐπὶ τὸ ἔλαττον προστιθέντες τὸ φθίνοντος ἕως τῆς πρώτης, ἣτις ἐστὶν ἐνάτη καὶ εἰκάς, ἣν τινες πρῶτην καλοῦσιν· τὴν δ' ἐπὶ πᾶσιν τριακάδα ἔνην καὶ νέαν καλοῦσιν.

⁷⁶ τὰς δὲ μετὰ τὴν εἰκάδα πάσας ἀποφράδας καλοῦσι, παρόσον ἀποπέφρακται τὸ σελήνης φῶς ἐν αὐταῖς. Ἐπαγγέλλειν, καὶ τὸ κατηγορεῖν τῶν αἰτίαν ἐχόντων ἐπὶ τῷ μὴ βεβιωκέναι ὀρθῶς· δηλοῖ δὲ Αἰσχίνης ἐν τῷ κατὰ Τιμάρχου λόγῳ „ἐπήγγειλα αὐτῷ τὴν δοκιμασίαν.“ Ἐπιτολὴ ἐπὶ ἄστρον, Ἀνατολὴ ἐπὶ ἡλίῳ. Εἰς ἐμφανῶν κατάστασιν· ὁπότε ἔδει κλῆρον ἀμφισβητήσιμον εἰς τὸ ἐμφανὲς καταστήσαι ἢ φώριόν τι τοῖς δικασταῖς, οὕτως ἐκαλεῖτο ἡ δίκη· ἡ δὲ αὐτὴ καὶ ἐφήγησις λέγεται. Ἐπιβολή· ἔξεστι τοῖς ἄρχουσιν ἀργυρίῳ ζημιῶν τοὺς ἀμαρτάνοντας, τὴν δὲ ζημίαν ταύτην ἐπιβολὴν καλοῦσι, καὶ ἡ τε βουλή καὶ ὁ δῆμος, ὅταν ἴδῃ τινὰ θρασυνόμενον, κέκραγεν „ἐπίβαλε“. Ἐπιδήμιος ἄρχων, ὁ δήμου τινὸς τῶν ἐν τῇ Ἀττικῇ ἄρχων. Ἐπίσκημμα καὶ Ἐπίσκηψις, ὅταν τις ἐπιλάβηται γραμμάτων ἢ μαρτυριῶν, ἐπιλάβηται δὲ μέχρις οὗ ταῦτα διακρίνας. Ἐπιτίμιόν τι ἦν κατὰ τῶν σιωπησάντων τὴν γραφὴν. Λυσίας ἐν τῷ κατὰ Ἀντιγένους ἀμβλώσεως σκέψασθε δὲ καὶ ὥς Ἀντιγένους πεποίηκεν οὕτοσί· γραψάμενος τὴν μητέρα ἡμῶν ἀξιοῖ λαβεῖν τὴν ἀδελφὴν, καὶ ἀγωνίσασθαι μὲν ἵνα μὴ ἀποτίσῃ τὰς χιλίας δραχμὰς, ἃς δεῖ ἀποτίνειν ἐάν τις μὴ ἐπεξέλθῃ γραψάμενος.

⁷⁷ τὸ δ' αὐτὸ φησι καὶ Δημοσθένης ἐν τῷ κατὰ Θεοκρίτους. Ἐπιθαυμάζειν, δώροις δεξιουῖσθαι. Ἀριστοφάνης ἐπιθαυμάζειν τὸν διδάσκαλον. Ἐπίταγμα, δύο τέλη ἱππέων, ἀνδρῶν, θορς. Ἐπιγραφάς, ἥτοι τοὺς καθεστηκότας ἐπὶ τῷ γράφειν ἐκάστῳ ὅσον εἰσφέρειν ὀφείλουσιν εἰς τὸ

δημόσιον. Ἐπιγραφομένῳ, τῷ βεβαιοῦντι καὶ τῷ οἰκαιοποιομένῳ. Ἐπώνυμος ἄρχων, ἐφ' οὗ ἡ πόλις χρηματίζει· ἔχει δ' ἐπιμέλειαν χορηγούς καταστήσαι εἰς Διονύσια καὶ Θαργήλια. ἐπιμελεῖται δὲ καὶ τῶν εἰς Δῆλον καὶ τῶν ἀλλαχόσε πεμπομένων Ἀθήνηθεν θεωριῶν· λαγχάνονται δὲ πρὸς αὐτὸν καὶ γραφαί, καὶ δίκας εἰς τὸ δικαστήριον εἰσάγει. Εἰργμοῦ δίκη, εἴ τις τινα ἔδωκεν ἢ συνέσχευεν ἀδίκως, οἷον πραχθῆναι Ἀλκιβιάδῃ φησὶν ἐν τῷ κατὰ Μειδίου Δημοσθένους· „εἶρξεν Ἀγάθαρχον τὸν γραφέα.“ Εὐθυνοί, κρίσις κατὰ τῶν ἀρξάντων ἢ πρεσβευσάντων ἢ τι τῶν τῆς πόλεως χειρισάντων ὅλως. Θεσμοθετῶν ἀνάκρισις. κατ' Ἀριστοτέλην οἱ θεσμοθεταὶ εἰσὶν ἐκ τῶν ἐννέα ἀρχόντων, αὐτοὶ ἔξ ὄντες· οἱ δὲ λαχόντες ὑπὸ τῆς βουλῆς τῶν πεντακοσίων καὶ τοῦ δικαστηρίου δοκιμάζονται πλὴν τοῦ γραμματέως, ἐρωτώμενοι τίνες αὐτῶν πατέρες, ὁμοίως καὶ δῆμων τίνων εἰσὶ καὶ εἰ ἔστιν αὐτοῖς Ἀπόλλων πατρῶς καὶ Ζεὺς ἔρκειος καὶ εἰ τοὺς γονέας εὖ ποιοῦσι καὶ εἰ τὰ τέλη τελοῦσι καὶ εἰ τὰς ὑπὲρ τῆς πατρίδος στρατείας ἐστρατεύσαντο· πάντα οὖν ἀνάκρισιν εὐλόγως ὠνόμασαν.

78 Θεωροί, οἱ πεμπόμενοι εἰς τὰς ἀποδήμους θυσίας τὰς ὑπὲρ τῆς πατρίδος εἰσαγομένας ἔν τε τοῖς ἱεροῖς ἀγῶσι καὶ ἐν ταῖς ἄλλαις πανηγύρεσι· καὶ αἱ ὁδοὶ δι' ὧν πορεύονται θεωρίδες ἐλέγοντο· καὶ Ἡρόδοτος ὅταν λέγῃ, „Ἴπποκράτει γὰρ ἐόντι ἰδιώτῃ „καὶ θεωρέοντι εἰς τὰ Οὐλύμπια“, οὐ θεωμένῳ λέγει, ἀλλὰ θεωρέοντι, τοῦτ' ἔστι θεωρῶ πεμφθέντι. Ἱερὸς γάμος. οἱ γαμοῦντες ποιοῦσι τῷ Διὶ καὶ τῇ Ἥρᾳ ἱεροὺς γάμους. Ἴσαι αἱ ψῆφοι αὐτῷ ἐγένοντο. ...δὲ ἴσαι ψῆφοι, ὡς Ἀριστοτέλης ἐν τῇ Ἀθηναίων πολιτείᾳ· καὶ ἦσαν τοῦ μὲν διώκοντος αἱ τετραυπημέναι, τοῦ δὲ φεύγοντος αἱ πλήρεις· ὁποτέρῳ δ' ἂν πλείους γένωνται, οὗτος ἐνίκᾳ· ὅτε δὲ ἴσαι, ὁ φεύγων ἀπέφευγεν, ὡς καὶ Θεοδέκτης ἐν τῇ Σωκράτους ἀπολογίᾳ. Ἱτεαῖος· Λυσίας ἐν τῷ κατὰ Νικίδου. δῆμός ἐστι τῆς Ἀκαμαντίδος Ἱτέα, ἀφ' ἧς ὁ δημότης Ἱτεαῖος. Κακηγορίας δίκη· ἐάν τις κακῶς εἴπῃ τινὰ τῶν κατοικομένων, κἂν ὑπὸ τῶν ἐκείνου παίδων ἀκούσῃ κακῶς, πεντακοσίαις καταδικασθεὶς ὥφλε τῷ δημοσίῳ, τριάκοντα δὲ τῷ ἰδιώτῃ. Ὑπερείδης δὲ ἐν τῷ κατὰ Δωροθέου χιλίαις μὲν ζημιοῦσθαι τοὺς τοὺς κατοικομένους κακηγορήσαντάς φησι, πεντακοσίαις δὲ τοὺς τοὺς ζῶντας. Κημός, τὸ ἐπιτιθέμενον ἐν τοῖς δικαστηρίοις ἐπὶ τῶν κάδων· ἦν δὲ τὸ παλαιὸν μὲν σχοῖνινος παρόμοιος χώνη, ὕστερον δ' ἐκ μολύβδου· δι' οὗ αἱ ψῆφοι καθίενται, ἵνα μὴ καθίμεναι βλέπωνται· πάνυ γὰρ ὁ κημός μετέωρα εἶχε χεῖλη ὥστ' ἐπισκοτεῖν.

79 Κήρυκες· ὡς Ἀνδροτίων ἐν πρώτῃ Ἀτθίδος, Κέκροπος (φασί) γενέσθαι τρεῖς θυγατέρας, Ἄγραυλον, Ἐρσην καὶ Πάνδροσον, ἀφ' ἧς ἐγένετο Κῆρυξ Ἑρμῇ συγγενομένης. Κλητῆρες καὶ Μάρτυρες διαφέρουσιν. οἱ μὲν γὰρ μάρτυρες εἰσαγομένων τῶν δικῶν τῶν κατὰ τὸ πρᾶγμα γενομένων ἢ καταφαίνουσιν τι ἢ τούναντίον· οἱ δὲ κλητῆρες τοῦ δικαζομένου εἰς δίκην προσκαλουμένου πρὸς τὸν ἄρχοντα ἢ τὸν πολέμαρχον ἢ πρὸς ὄντιν' οὖν πάρεισι τῇ προσκλήσει, ἵν' ἀνάδυσιν τῆς δίκης μηδεμίᾳ ἢ τῷ προσκεκλημένῳ. κλητῆρες λέγονται οἵτινες παρὰ τῶν δικαστῶν ἀποστελλόμενοι προσκαλοῦσιν εἰς δικαστήριον τοὺς δικάζεσθαι μέλλοντας χρέους ἕνεκα ἢ ἄλλης ἥστινος οὖν αἰτίας. Κυαμεύονται, κληροῦνται· ἐχρῶντο γὰρ κυάμοις οἱ Ἀττικοὶ ἐν ταῖς κληρώσεσι τῶν ἀρχῶν μέλασι καὶ λευκοῖς, καὶ ὁ τὸν λευκὸν ἀνασπάσας ἦρχεν. Κυβευτικός φιμός, πλέγμα ἦν οἰσῦϊνον τροχοειδές, ὃ τιθέασιν ἐπ' ἄβακος ὑπὲρ τοῦ μὴ ἐκπίπτειν τοὺς ἀστραγάλους. Κυρία ἐκκλησία· Δημήτριος ὁ Φαληρεὺς ἐν τῷ δευτέρῳ περὶ τῆς Ἀθηναίων νομοθεσίας πλεῖστα ἐχρημάτιζεν ἢ μέγιστα τῶν κοινῶν· ἀλλ' ἐνῆν τὸν δεδεμένον φησὶν· εἰκότως δ' ἂν τις αὐτῷ ἐπιτιμήσειεν· εἰ γὰρ ἂν ποτε κυρίας ἐκκλησίας τοὺς Ἀθηναίους νομίσαι ἐν.

80 ἐμίσθουν ἄμεινον οὖν Ἀριστοτέλης· τὰς γὰρ ἀρχὰς ἐν ταῖς κυρίαις ἐκκλησίαις φησὶν ἐπιχειροτονεῖσθαι, καὶ τὰς εἰσαγγελίας (τοὺς βουλομένους ποιεῖσθαι), καὶ τὰ ἄλλα τῶν ἀναγκαίων χρηματίζειν, καὶ περὶ σίτου, φυλακῆς τῆς χώρας, καὶ τὰς ἀπογραφὰς τῶν δημευομένων ἀναγιγνώσκειν, καὶ τὰς λήξεις τῶν κλήρων· ἐπὶ δὲ τῆς ἔκτης πρυτανείας πρὸς

τοῖς εἰρημένοις καὶ περὶ τῆς ὀστρακοφορίας προχειροτονίαν δίδοσθαι, εἰ δοκεῖ ἢ μή. Κωλακρέται, οἱ ταμίαι τοῦ δικαστικοῦ μισθοῦ καὶ τῶν εἰς τοὺς θεοὺς ἀναλισκομένων. Λειτουργεῖν. οἱ μὲν Ἀχαιοὶ τὸ πρυτανεῖον λήϊτον ἐκάλουν, Ἀθηναῖοι δὲ τὸ δημόσιον· διὸ τοὺς ἐπιδιδόντας ἢ ὑπηρετοῦντάς τι τῷ δημοσίῳ λειτουργεῖν λέγουσιν. Λογισταὶ καὶ Συνήγοροι. Ἀριστοτέλης ἐν τῇ Ἀθηναίων πολιτείᾳ οὕτω λέγει· λογιστὰς δὲ αἰροῦνται δέκα, παρ' οἷς διαλογίζονται πᾶσαι αἱ ἀρχαὶ τὰ τε λήμματα καὶ τὰς γεγενημένας δαπάνας· καὶ ἄλλους δέκα συνηγόρους, οἵτινες συνανακρίνουσι τούτοις· καὶ οἱ τὰς εὐθύνας διδόντες παρὰ τούτοις ἀνακρίνονται πρῶτον, εἴτα ἐφίενται εἰς τὸ δικαστήριον εἰς ἓνα καὶ πεντακοσίους. Λύκος ἥρως· ἴδρυτο οὗτος ἐν τοῖς δικαστηρίοις, ὧ καὶ αὐτὸ τὸ δικαστικὸν ἔνεμον, ὡς Ἰσαῖος ἐν Τεμενικῷ. καὶ Λύκου δεκάς καλεῖται, ὅτι περὶ τὸ ἀφίδρυμα αὐτοῦ κατὰ δέκα γενόμενοι οἱ δικασταὶ ἐδεκάζοντο. Μεσοκρινεῖς.

81 οὕτω δὲ λέγονται οἱ ἐν τοῖς ὑπὸ γῆν ἔργοις στῦλοι, οἱ ὑποβαστάζουσι τὰ βάρη τὰ ἐπάνω τῶν μετ' ἄλλων· εἰσὶ δ' ἐξ αὐτῆς τῆς γῆς καταλελειμμένα ὑπερείσματα. Μὴ οὔσα δίκη. Δημήτριος ὁ Φαληρεὺς ἐνίοις λέγει τῶν κρινομένων κακοτεχνεῖν τοῖς διώκουσιν ἀντιλαγχάνοντας τὴν μὴ οὔσαν· δεῖ γὰρ τοὺς ὑπὲρ δέκα δραχμὰς ἀμφισβητοῦντας διαιτητὰς εἰς δίκην ἐκάστην λαμβάνειν· διὸ καὶ ἔκειτο νόμος μὴ εἰσάγεσθαι δίκην, εἰ μὴ πρότερον ἐξετασθεῖη παρ' αὐτοῖς τὸ πρᾶγμα· ἐνίοις δὲ ἀσθενὲς τὸ δίκαιον ἔχοντας καὶ δεδοικότας τὴν καταδίαιταν χρόνους ἐμβάλλειν καὶ σκήψεις οἷας δοκεῖν εἶναι εὐλόγους, καὶ τὸ μὲν πρῶτον παραγράφεσθαι, εἴτα ὑπόμνυσθαι νόσον ἢ ἀποδημίαν, καὶ τελευτῶντας ἐπὶ τὴν κυρίαν τῆς διαίτης ἡμέραν οὐκ ἀπαντῶντας, ὅπως δύνωνται ἀντιλαγχάνειν τὴν μὴ οὔσαν τῷ ἐλόντι, ὥστε ἐξ ὑπαρχῆς ἀκέραιον αὐτοῖς καθίστασθαι τὸν ἀγῶνα. κατ' ἐνίοις δὲ ἡ ἀντίληξις ἐστὶν ὅτῳ ἀντιλαχεῖν ἐξῆν· καὶ μετέγραψαν ἢ ὅλως ἐκ τῶν λόγων αὐτὴν ἀνεῖλον· τούτου δὲ αἴτιον ἢ τοῦ ἔθους ἔκλειψις, ἀνήρηται γὰρ μετὰ τῶν διαιτητῶν ἡ ἀντίληξις. ἐξῆν δ' ἀντιλαγχάνειν ἐντὸς ἡμερῶν δέκα. Ναύκληρος. Ὑπερείδης οὐ μόνον ὡς ἡ συνήθεια κέχρηται τῷ ὀνόματι, ἀλλὰ καὶ ἐπὶ τοῦ μεμισθωμένου ἐπὶ τῷ τὰ ἐνοίκια ἐκλέγειν ἢ οἰκίας ἢ συνοικίας. Νυμφαγωγός. οὐκ ἦν ἔθος τὸν ἅπαξ συμβιώσει καὶ γάμῳ πταίσαντα δεύτερον ἢ πλεονάκις γαμοῦντα παραλαμβάνειν αὐτὸν τὴν νύμφην, ἀλλὰ πέμπειν ἕτερόν τινα ἀνθ' αὐτοῦ. Νομοφύλακες, ἕτεροὶ εἰσι τῶν θεσμοθετῶν, ὡς Φιλόχορος ἐν τῇ ἐβδόμῃ· οἱ μὲν γὰρ ἄρχοντες ἀνέβαινον εἰς Ἀρειον πάγον ἐστεφανωμένοι, οἱ δὲ νομοφύλακες στρόφια λευκὰ ἔχοντες, καὶ ἐν ταῖς θέαις ἐναντίον τῶν ἀρχόντων ἐκαθέζοντο, καὶ τὴν πομπὴν ἔπεμπον τῇ Παλλάδι· τὰς δ' ἀρχὰς ἠνάγκαζον τοῖς νόμοις χρῆσθαι, καὶ ἐν τῇ ἐκκλησίᾳ καὶ ἐν τῇ βουλῇ μετὰ τῶν προέδρων ἐκάθηντο, κωλύοντες τὰ ἀσύμφορα τῇ πόλει πράττειν.

82 ἐπτά δ' ἦσαν καὶ κατέστησαν, ὡς Φιλόχορος, ὅτε Ἐφιάλτης μόνον κατέλιπε τῇ ἐξ Ἀρείου πάγου βουλῇ τὰ ὑπὲρ τοῦ σώματος. Ξενίας γραφή καὶ Δωροξενίας, διαφέρει. Ἀριστοτέλης ἐν τῇ Ἀθηναίων πολιτείᾳ φησὶ περὶ τῶν θεσμοθετῶν διαλεγόμενος· εἰσὶ δὲ καὶ γραφαὶ πρὸς αὐτούς, ὧν παράστασις τίθεται, ξενίας καὶ δωροξενίας· ξενίας μὲν ἐάν τις κατηγορῇται ξένος. εἶναι, δωροξενίας δὲ ἐάν τις δῶρα δοὺς ἀποφύγῃ τὴν ξενίαν. Ὅρος ὁρισμοῦ διαφέρει. ὁ μὲν ὅρος καθολικώτερός ἐστι· λέγεται γὰρ κατὰ τῶν χαρακωμάτων καὶ ὁροθεσιῶν, καὶ κατὰ τῶν ὁρισμῶν· ὁ δὲ ὁρισμὸς καθ' ἑνὸς μόνου· εἴ τι γὰρ ὁρισμός, τοῦτο καὶ ὅρος· οὐκ εἴ τι δὲ ὅρος, τοῦτο καὶ ὁρισμός. διαφέρει δὲ ὁρισμὸς ὑπογραφικοῦ ὁρισμοῦ· ὁ μὲν γὰρ ὁρισμὸς ἐξ οὐσιωδῶν μόνων φωνῶν σύγκειται· ὁ δὲ ὑπογραφικὸς μικτός, οἷον· ὁ ἄνθρωπος ζῶν λογικὸν θνητὸν πλατυώνυχον. Ὁροσάγγης καὶ σαγγάνδης καὶ παρασάγγης καὶ Ἀγγαρος, διαφέρει.

83 ὁροσάγγαι μὲν οἱ σωματοφύλακες, ὡς Σοφοκλῆς Ἑλένης γάμῳ καὶ Τρωίλῳ· Ἡρόδοτος δέ, „οἱ εὐεργέται βασιλέος ὁροσάγγαι καλέονται Περσιστί“. Νύμφις δὲ ὁ Ἡρακλεώτης ἐν δευτέρῳ περὶ Ἡρακλείας τοὺς ὁροσάγγας λέγει παρὰ Πέρσαις τὴν μεγίστην ἔχειν προεδρίαν, καλεῖσθαι δὲ

κατὰ γλῶτταν ξένους βασιλείους. σαγγάνδαι δὲ οἱ ἀποστελλόμενοι καλοῦνται· Σοφοκλῆς δ' ἐν τοῖς Ποιμέσι καὶ Εὐριπίδης ἐν Σκυρίαις παρασάγγας αὐτοὺς κεκλήκασιν· ἐχρῆν δὲ εἰπεῖν σαγγάνδας· ὁ γὰρ παρασάγγης μέτρον ἐστὶν ὁδοῦ, ὡς Ἡρόδοτος ἐν τῇ δευτέρᾳ οὕτω· „δύναται μὲν οὖν ὁ παρασάγγης τριήκοντα στάδια, ὁ δὲ σχοῖνος ἕκαστος, μέτρον ἐὼν Αἰγύπτιον, ἐξήκοντα στάδια.“ ἄγγαροι δὲ οἱ πρεσβευταί, ὡς Θεόπομπος ἐν τῇ τρισκαιδεκάτῃ οὕτω· „κατέπεμψε πρέσβεις, οὓς ἐκεῖνοι ἀγγάρους καλοῦσιν.“ Εἰρηναῖος δ' ἐν τῷ ὑπομνήματι τῷ εἰς Ἡρόδοτον φησι καλεῖσθαι τοὺς ἐκ διαδοχῆς βασιλικούς γραμματεφόρους ἀγγάρους, ὅθεν καὶ τὸ εἰς βασιλικὰς ἀπάγειν τι χρειὰς ἀγγαρεύειν λέγομεν, καὶ τὸν ἀγγελιαφόρον ἄγγαρον, καὶ ἀγγάριον ἐντεῦθεν, καὶ τὸ ὑπηρετεῖν ἀναγκάζειν ἀγγαρεύειν. Ὅργας, λοχμῶδες καὶ ὀρεινὸν χωρίον οὐκ ἐπεργαζόμενον· λέγεται δὲ οὕτω παρὰ τὸ ὄργαν εἰς βλάστησιν τὰς ὕλας, καὶ τὰ ἄλση ἀπὸ τῆς ἄλσεως. Ὀστρακισμοῦ τρόπος· Φιλόχορος ἐκτίθεται τὸν ὀστρακισμόν ἐν τῇ τρίτῃ γράφων οὕτω· προυχειροτόνει μὲν ὁ δῆμος πρὸ τῆς ὀγδόης πρυτανείας, εἰ δοκεῖ τὸ ὄστρακον εἰσφέρειν· ὅτε δ' ἐδόκει, ἐφράσσετο σανίσιν ἢ ἀγορά, καὶ κατελείποντο εἴσοδοι δέκα, δι' ὧν εἰσιόντες κατὰ φυλὰς ἐτίθεσαν τὰ ὄστρακα στρέφοντες τὴν ἐπιγραφὴν· ἐπεστάτουν δὲ οἱ τε ἐννέα ἄρχοντες καὶ ἡ βουλή.

- 84 διαριθμηθέντων δέ, ὅτῳ πλεῖστα γένοιτο καὶ μὴ ἐλάττω ἑξακισχιλίων, τοῦτον ἔδει τὰ δίκαια δόντα καὶ λαβόντα ὑπὲρ τῶν ἰδίων συναλλαγμάτων ἐν δέκα ἡμέραις μεταστῆναι τῆς πόλεως ἔτη δέκα, (ὑστερον δ' ἐγένοντο πέντε), καρπούμενον τὰ ἑαυτοῦ, μὴ ἐπιβαίνοντα ἐντὸς Γεραιστοῦ, Εὐβοίας Ἀκρωτηρίου. μόνος δὲ Ὑπέρβολος ἐκ τῶν ἀδόξων ἐξωστρακίσθη διὰ μοχθηρίαν τρόπων, οὐ δι' ὑποψίαν τυραννίδος μετὰ τοῦτον δὲ κατελύθη τὸ ἔθος, ἀρξάμενον νομοθετήσαντος Κλεισθένους, ὅτε τοὺς τυράννους κατέλυσεν, ὅπως συνεκβάλη καὶ τοὺς φίλους αὐτῶν. Πάραλος καὶ Σαλαμινία· ταύτας τὰς τριήρεις εἶχον διὰ παντὸς πρὸς τὰς ἐπειγούσας ὑπηρεσίας, ἐφ' αἷς καὶ ταμίαι τινὲς ἐχειροτονοῦντο. ἐχρῶντο δ' αὐταῖς, εἰ δέοι στρατηγὸν μεταπέμψασθαι κριθησόμενον, ὥσπερ Ἀλκιβιάδην. ἡ δὲ Πάραλος ἀπὸ τινος ἥρωος ἐπιχωρίου ἐκλήθη· τῆς μὲν Παράλου καὶ Σαλαμινίας ἐν τρίτῃ μνημονεύει Θουκυδίδης καὶ Ἀριστοφάνης ἐν Ὀρνισιν· Ἀριστοτέλης δὲ Ἀμμωνιάδα καὶ Πάραλον οἶδε καὶ Δείναρχος ἐν τῷ κατὰ Τιμοκράτους· Φιλόχορος δὲ ἐν τῇ ἑκτῇ τέτταρας αὐτὰς οἶδε, πρώτας μὲν δύο Ἀμμωνιάδα καὶ Πάραλον, προσγενομένας δὲ Δημητριάδα καὶ Ἀντιγονίδα. ἐκαλοῦντο δὲ οἱ ἐμπλέοντες τῇ Παράλῳ, Πάραλοι, ὡς καὶ παρ' Αἰσχίνῃ, οἷον οἱ τῇ Σαλαμινίᾳ, Σαλαμίνιοι.
- 85 Παρεγράψαντο· οἱ ψήφισμα ἢ νόμον παρανόμων κρίνοντες εἰς σανίδα ἀπογράφονται τοὺς νόμους οἷς φασιν ἐναντία εἶναι τὰ κατηγορούμενα, καὶ εἰς τὰ δικαστήρια εἰσκομίζονται καὶ ἀπὸ τῆς σανίδος ἀναγιγνώσκουσιν· παραγεγραμμένοι οὖν εἰσιν οἱ νόμοι οἷον παρὰ τὰ κατηγορούμενα γεγραμμένοι. Παρηγοροῦμαι, τὸ παραγγέλλω καὶ τὸ ἀγορεύω. Πενέσται· οἵοιπερ ἦσαν παρὰ Λακεδαιμονίοις οἱ Εἴλωτες, τοιοῦτοι παρὰ Θετταλοῖς οἱ Πενέσται· εἰσὶ δὲ οἱ ἐν τοῖς ὅπλοις ἐαλωκότες, καὶ διὰ τοῦτο δουλεύειν βεβιασμένοι τοῖς κεκρατηκόσιν. Πινάκιον, λέγεται καὶ σύμβολον δικαστικόν. Προβολὴ μὲν φανεροῦ τινος ἀδικήματος, φάσις δὲ λανθάνοντος μήνυσις· Καικίλιος δὲ φάσιν φησὶν εἶναι ἣν κατὰ τῶν τὰ δημόσια μέταλλα ὑπορυττόντων ἀποφέρουσι καὶ καθόλου κατὰ τῶν τὰ κοινὰ κλεπτόντων· καλεῖσθαι δὲ οὕτω καὶ τὰς ἐμπορικὰς μηνύσεις. Πρυτανεῖα, πρόσδοδος τις εἶναι φαίνεται, ἣν οἱ δικαζόμενοι κατέβαλλον κατὰ τὸ τίμημα τῆς δίκης. Προσκαλεῖται καὶ Προκαλεῖται διαφέρει, καθὸ προκαλεῖται μὲν οἰκέτην εἰς βάσανον, προσκαλεῖται δὲ τὸν ἀντίδικον εἰς δίκην· ὅθεν ἀπὸ τῆς προσκλήσεως κλητῆρες λέγονται οἱ τῶν δικαστῶν ὑπέρεται.
- 86 Πρόστιμον ἔκειτο τῷ μὴ μεταλαβόντι τὸ πέμπτον μέρος τῶν ψήφων, ὡς Θεόφραστος ἐν πέμπτῳ περὶ νόμων· ἐν δὲ τοῖς δημοσίοις ἀγῶσιν ἐζημιοῦντο χιλίαις καὶ πρόσεστί τις ἀτιμία, ὥστε μὴ ἐξεῖναι μήτε γράψασθαι παρανόμων μήτε φαίνειν μήτε ἐφηγεῖσθαι· ἐὰν δέ τις

γραφάμενος μὴ ἐπεξέλθῃ, ὁμοίως περὶ δὲ τῆς εἰσαγγελίας, ἐάν τις μὴ μεταλάβῃ τὸ πέμπτον μέρος τῶν ψήφων, οἱ δικασταὶ τιμῶσιν. Ῥητορικὴ . Ἰσαῖος ἐν τῷ πρὸς Εὐκλείδην περὶ χωρίου τὰς γνώμας ἃς εἰσήγον εἰς τὸ δικαστήριον μετὰ ψηφίσματος. καὶ Ὑπερείδης ἐν τῷ κατὰ Αὐτοκλέους προδοσίας, „ῤητορικῆς ἐκ δήμου“· ἔστι γὰρ καὶ ἐκ βουλῆς, οἷον εἰ τὰ αὐτὰ ἔδοξε τῷ δήμῳ καὶ τῇ βουλῇ. Σφήττιοι , δῆμος φυλῆς Ἀκαμαντίδος· καλοῦνται δὲ καὶ Σφηττοὶ· κωμωδοῦνται δὲ ὡς ὀξεῖς, ὥσπερ Ἀχαρνεῖς ὡς ἄγριοι, Ποτάμιοι δὲ ὡς ῥαδίως δεχόμενοι τοὺς παρεγγράπτους.